
नादविन्दूपनिषत्‌ 
वैराजात्मोपासनया संजातज्ञानवह्िना। 
दग्ध्वा कर्मत्रयं योगी यत्पदं याति तदभजे॥ 


ॐ वाङ्मे मनसीति शान्तिः। 
ओम्‌ अकारो दक्षिणः पक्ष उकारस्तृत्तरः स्परतः। 
मकारं पुच्छमित्याहर्धमात्रा तु मस्तकम्‌।।१॥ 
पादादिकं गुणास्तस्य शरीरं तत्त्वमुच्यते। ¦ 
धर्मोऽस्य दक्षिणं चक्षुरधर्मोऽथो परः स्मृतः॥२॥ 
भूर्लोकः पादयोस्तस्य भुवर्लोकस्तु जानुनि। 
सुवर्लोकः कटीदेशे नाभिदेशे महर्जगत्‌॥३॥ 

जनो लोकस्तु हदेशे कण्ठे लोकस्तपस्ततः । 
भ्रवोर्ललाटमध्ये तु सत्यलोको व्यवस्थितः ॥४॥ 


सहस्रार्णमतीवात्र मनर एष प्रददीत: । 
एवमेतां समारूढो हंसयोगविचक्षणः ॥५॥ 


न॒भिद्यते कर्मचारैः पापकोटिरातैरपि । 
आग्नेयी प्रथमा मात्रा वायव्येषा तथापरा ॥६।॥। 


भानुमण्डलसंकारा भवेन्मात्रा तथोत्तरा । 
परमा चार्धमात्रा या वारुणी तां विदुर्बधाः॥७॥ 


कालत्रयेऽपि यस्येमा मात्रा नूनं प्रतिष्ठिताः । 


एष ओंकार आख्यातो धारणाभिर्निबोधत ॥८॥ 


द्योषिणी प्रथमा मात्रा विद्या मात्रा तथापरा। 
पतद्धिनी तृतीया स्याच्चतुर्थी वायुवेगिनी ॥९॥ 


पञ्चमी नामधेया तु षष्टी चैन्द्रयभिधीयते। 
सप्तमी वैष्णवी नाम अष्टमी शांकरीति च ॥१०॥ 


नवमी महती नाम धृतिस्तु दज्ञमी मता। 
एकादह्ी भवेन्नारी ब्राह्मी तु द्वादशी परा॥११॥ 


प्रथमायां तु मात्रायां यदि प्राणेर्वियुज्यते । 
भरते वर्षराजासौ सार्वभौमः प्रजायते ॥१२॥ 


द्वितीयायां समृत््रान्तो भवेद्यक्षो महात्मवान्‌ । 
विद्याधरस्तृतीयायां गान्धर्वस्तु चतुर्थिका ॥१२३॥ 


पञ्चम्यामथ मात्रायां यदि प्रणेर्वियुज्यते । 
उषितः सह देवत्वं सोमलोके महीयते ॥९१.४॥ 

षष्टयामिन्द्रस्य सायुज्यं सप्तम्यां वैष्णवं पदम्‌। 
अष्टम्यां व्रजते रुद्रं पडूनां च परति तथा।॥॥१५॥ 
नवम्यां तु महर्लोकं दम्यं तु जनं व्रजेत्‌। 
एकादङयां तपोलोकं द्रादङयां ब्रह्म जारउवतम्‌॥१६॥ 
ततः परतरं शुद्धं व्यापकं निर्मलं शिवम्‌। 
सदोदितं परं ब्रह्म ज्योतिषामुदयो यतः।॥।१७॥ 
अतीद्धियं गुणातीतं मनो लीनं यदा भवेत्‌। 
अनूपमं शिवं शान्तं योगयुक्तं सदाविरोत्‌॥१८॥। 
तदुक्तस्तन्मयो जन्तुः उानैर्मञ्चित्कलेबरम्‌। 
संस्थितो योगचारेण सर्वसङ्गविवजितः॥१९॥। 


ततो विलीनपारोऽसौ विमलः कमलाप्रभुः। 
तेनैव ब्रह्मभावेन परमानन्दमरनुते॥२०॥ 
आत्मानं सततं ज्ञात्वा कालं नय महामते। 
प्रारव्धमखिलं भुञ्जननोद्रेगं कर्तुमर्हसि।२१॥ 
उत्पन्ने तत्तवविज्ञाने प्रारब्धं नैव मुञ्जति। 
तत्तवज्ञानोदयादूर््वं प्रारब्धं नैव विद्यते॥२२॥ 


देहादीनामसत्तवात्त॒ यथा स्वप्ने विबोधतः। 
कर्म जन्मान्तरीयं यत्मारब्धमिति कीर्तितम्‌॥२३॥ 


तत्त॒ जन्मान्तराभावात्पुंसो नैवास्ति कर्हिचित्‌ 
स्वप्नदेहो यथाध्यस्तस्तथैवायं हि देहकः॥२४॥ 


अध्यस्तस्य कुतो जन्म जन्माभावे कुतः स्थितिः। 
उपादानं प्रपञ्चस्य मृदभाण्डस्येव पञ्यति।२५॥ 

अज्ञानं चेति वेदान्तेस्तस्मिन्रष्टे क्व॒ विश्चता।. 

यथा रज्जुं परित्यज्य सर्पं॒गृहणाति वै भ्रमात्‌॥२६॥ 
तद्रत्सत्यमविज्ञाय जगत्परयति मूढधीः। 

रञ्जुखण्डे परिज्ञाते सर्परूपं न ॒तिष्ठति॥२७॥ 


अधिष्ठाने तथा ज्ञाते प्रपञ्चे शून्यतां गते। 
देहस्यापि प्रपञ्चत्वात्मारब्धावस्थितिः कुतः॥२८॥ 


अज्ञानजनबोधार्थ प्रारब्धमिति चोच्यते। 
ततः कालवज्ञादेव प्रारब्धे तु क्षयं गते॥२९॥ 


ब्रह्प्रणवसन्धानं नादो ज्योतिर्मय: शिवः। 
स्वयमाविर्भवेदात्मा मेघापार्येऽद्युमानिव॥।२०॥ 
सिद्धासने स्थितो योगी मुद्रां सन्धाय वैष्णवीम्‌ 
उुणुयादक्षिणे . कर्णे नादमन्र्गतं सदा॥३१॥। 


अभ्यस्यमानो नादो यं ब्राह्ममावृणुते ध्वनिः। 
पक्षाद्विपक्षमखिलं जित्वा तुर्यपदं त्रजेत्‌॥३२॥ 


श्रूयते प्रथमाभ्यासे नादो नानाविधो महान्‌। 
वर्धमाने तथाभ्यासे श्रूयते सृष्ष्मसृष्ष्मतः।।३३॥ 
आदौ जलधिजीमूतभेरीनिर्खरसंभवः। 

मध्ये मर्दलशब्दाभो घण्टाकाहलजस्तथा॥३४॥ 
अन्ते तु किंकिणीवंङवीणाभ्रमरनिःस्वनः। 

इति नानाविधा नादाः श्रूयन्ते सृष्ष्मसृक्मतः।२५॥ 


महति श्रूयमाणे तु महाभेर्यादिकध्वनौ। 
तत्र॒ सृक्ष्मं॑सृष्ष्मतरं नादमेव परामृरोत्‌॥२६॥ 

घनमुत्सृज्य वा सूक्ष्मे सृष्ष्मुत्सृज्य वा घने। 
रममाणमपि क्षिप्तं मनो नान्यत्र चालयेत्‌॥।३७॥ 


यत्र कुत्रापि वा नादे लगति प्रथमं मनः। 
तत्र तत्र स्थिरीभूत्वा तेन सार्धं विलीयते।३८॥ 
विस्मृत्य सकलं बाह्यं नदे दुग्धाम्बुवन्मनः। 
एकीभूयाथ सहसा चिदाकाडो विलीयते॥३९॥ 


उदासीनस्ततो भूत्वा सदाभ्यासेन संयमी। 
उन्मनीकारकं सद्यो नादमेवावधारयेत्‌।४०॥ 


सर्वचिन्तां समुत्सृज्य सर्वचेष्टाविवजितः। 
नादमेवानुसंदध्यान्नादे चित्तं विलीयते।।४१॥ 


मकरन्दं पिबन्भृद्खो गन्धान्नापेक्षते यथा। 

नादासक्तं सदा चित्तं विषयं नहि काक्षति।।४२॥ 
बद्धः सुनादगन्धेन सद्यः संत्यक्तचापलः। 
नादग्रहणतश्चित्तमन्तरद्गभुजङ्खमः।।४२३॥ 


विस्मृत्य विश्चमेकाग्रः कुत्रचिन्न हि धावति] 
मनोमत्तगजेन्द्रस्य विषयोद्यानचारिणः॥४४॥ 


नियामनसमर्थोऽयं निनादो निशिताङ्कशः। 
नादोऽन्तरङ्गसारङ्गबन्धने वागुरायते॥४५॥ 
अन्तरद्गसमुद्रस्य रोधे वेलायतेऽपि .व। 
ब्रहमप्रणवसंलग्ननादो ज्योतिर्मयात्मकः।४६॥ 


मनस्तत्र लयं याति तद्विष्णोः परमं पदम्‌। 
तावदाकारसङ्कल्पो यावच्छब्दः प्रवर्तते।४७॥ 


# ` ॥. अ अ. ~ ~ 

निःशब्दं तत्परं ब्रह्य परमात्मा समीयते। 
नादो यावन्मनस्तावन्नादान्तेऽपि मनोन्मनी।।४८॥ 


सशब्दशाक्षरे क्षीणे निःशब्दं परमं पदम्‌। 
सदा नादानुसंधानात्संक्षीणा वासना तु या॥४९॥ 


निरञ्जने विलीयेते मनोवाय्‌ न संशयः 
नादकोटिसहस्रोणि बिन्दुकोटिङतानि च॥५०॥ 


सर्वे तत्र लयं यान्ति ब्रह्मप्रणवनादके। 
सर्वावस्थाविनिर्मक्तः सर्वचिन्ताविवजितः॥५९१॥ 


मृतवत्तिष्ठते योगी स मुक्तो नात्र संरायः। 
श्ुदुन्दुभिनादं च न शृणोति कदाचन।॥५२॥ 


काष्ठवज्ज्ञायते देह उन्मन्यावस्थया धरवम्‌। 
नजानाति स उीतोष्णं न दुःखं नसुखं तथा॥५३॥ 


न॒मानं नावमानं च संत्यक्त्वा तु समाधिना। 
अवस्थात्रयमन्वेति न चित्तं योगिनः सदा॥५४॥ 


जाग्रनिद्राविनिर्मुक्तः स्वरूपावस्थतामियात्‌॥५५॥ 
दृष्टिः स्थिरा यस्य विनासदृरयं 

वायुः स्थिरो यस्य विनाप्रयलम्‌। 

चित्तं स्थिरं यस्य॒ विनावलम्बं 

सं ॒ब्रह्मतारान्तरनादरूप इत्युपनिषत्‌।।५६॥ 


ॐ वाङ्मे मनसीति शान्तिः। 
इति नादबिन्दूषनिषत्समाप्ता। 

